

30-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పావనమయ్యే ఈ చదువు అన్ని చదువుల కంటే సులభము. దీనిని పిల్లలు,

యువకులు, వృద్ధులు అందరూ చదవగలరు, కేవలము 84 జన్మల గురించి తెలుసుకోవాలి”

ప్రశ్న:- చిన్నవారు, పెద్దవారు ప్రతి ఒక్కరు ఎలాంటి సాధన(అభ్యాసము) తప్పక చేయాలి ?

సమా:- ప్రతి ఒక్కరు మురళిని చెప్తే సాధన(అభ్యాసము) తప్పక చేయాలి, ఎందుకనగా మీరు మురళిధరుని సంతానము. ఒకవేళ మురళి చెప్తేనేట్లయితే ఉన్నత పదవి పొందలేరు. ఎవరికైనా వినిపిస్తూ ఉంటే నోరు తెరవబడుతుంది. మీరు ప్రతి ఒక్కరూ తండ్రి సమానముగా టీచర్లుగా తప్పక కావాలి. ఏమి చదువుతారో దానిని ఇతరులచే చదివించాలి. చిన్న పిల్లలకు కూడా ఈ చదువు చదువుకునే హక్కు ఉంది. వారు కూడా బేహద్ తండ్రి వారసత్వాన్ని తీసుకొనుటకు అధికారులు.

ఓంశాంతి. ఇప్పుడు శివబాబా జయంతి వస్తుంది. దానిని గురించి ఎలా తెలిపించాలి? తండ్రి మీకు తెలియజేశారు. అలా మీరు ఇతరులకు తెలియజేయాలి. తండ్రి మిమ్ములను చదివించినట్లే అందరినీ చదివించరు. శివబాబా మీకు చదువు నేర్పించారు. ఈ శరీరము ద్వారా చదివించారని మీకు తెలుసు. మనము శివబాబా జయంతిని తప్పక ఆచరిస్తాము. శివుని పేరే చెప్తాము. వారు నిరాకారులు. వారిని శివుడు అని అంటారు. శివుడు జనన-మరణ రహితుడని వారు చెప్తారు. మరి వారి జయంతి ఎలా జరుగుతుంది? నెంబరువారుగా ఎలా ఆచరిస్తూ వస్తున్నారో మీకు తెలుసు. ఆచరిస్తూనే ఉంటారు. కనుక వారికి తెలిపించాలి. తండ్రి వచ్చి ఈ తనువును ఆధారంగా తీసుకుంటారు. నోరు తప్పక కావాలి. కనుక గోముఖానికే మహిమ ఉంది. ఈ రహస్యము కొద్దిగా క్లిష్టమైనది. శివబాబా కర్తవ్యాన్ని అర్థము చేసుకోవాలి. మన బేహద్ తండ్రి వచ్చి ఉన్నారు, వారి నుండి మనకు బేహద్ వారసత్వము లభిస్తుంది. పూర్తి భారతదేశానికి బేహద్ వారసత్వము ఉండేది. ఇతరులెవ్వరికీ ఉండదు. భారతదేశమును సత్య ఖండము అని అంటారు, తండ్రిని కూడా సత్యము(ట్రూత్/Truth) అని అంటారు. ఈ విషయాలను అర్థము చేయించవలసి ఉంటుంది. కానీ కొందరికి త్వరగా అర్థము కాదు. కొందరు త్వరగా అర్థము చేసుకుంటారు. ఈ యోగము, చదువు రెండూ జారిపోయేవే. అందులో కూడా యోగము ఎక్కువగా జారిపోతుంది. జ్ఞానము బుద్ధిలో ఉంటుంది కానీ తలంపు చేయుట క్షణ-క్షణము మరచిపోతారు. మేము ఎలా 84 జన్మలు తీసుకుంటాము అను జ్ఞానము బుద్ధిలో ఉండనే ఉంటుంది. ఎవరికి ఈ జ్ఞానము ఉంటుందో వారే బుద్ధి ద్వారా అర్థము చేసుకోగలరు - ఎవరు మొట్టమొదటి నెంబరులో వస్తారో వారే 84 జన్మలు తీసుకుంటారు. మొట్టమొదటి సర్వ శ్రేష్ఠులని లక్ష్మీ-నారాయణులను అంటారు. నరుని నుండి నారాయణులయ్యే కథ కూడా ప్రసిద్ధమైనది. పార్థమి రోజున చాలా స్థానాలలో సత్యనారాయణ కథ నడుస్తుంది. ఇప్పుడు మనము నిజంగా బాబా ద్వారా నరుని నుండి నారాయణులయ్యే చదువు నేర్చుకుంటున్నామని మీకు తెలుసు. ఇది పావనులుగా అయ్యే చదువు, అన్ని చదువుల కంటే చాలా సహజమైనది. 84 జన్మల చక్రాన్ని తెలుసుకోవాలి, ఈ చదువు అందరికీ ఒకే విధముగా ఉంటుంది. వృద్ధులు, పిల్లలు, యువకులు ఎవరైనా అందరికీ ఒకే చదువు. చిన్న పిల్లలకు కూడా హక్కు ఉంది. తల్లిదండ్రులు వీరికి కొద్ది కొద్దిగా నేర్పుతూ ఉండాలి. సమయము చాలా ఉంటుంది. శివబాబాను స్మృతి చేయండి అని పిల్లలకు కూడా నేర్వబడుతుంది. ఆత్మ, శరీరము రెండింటి తండ్రి వేరు వేరుగా ఉన్నారు. ఆత్మ(పరమాత్ముని సంతానము) కూడా నిరాకారులే, తండ్రి కూడా నిరాకారులే. ఆ నిరాకారులైన శివబాబా మా తండ్రి అని, చాలా సూక్ష్మముగా ఉంటారని కూడా మీ బుద్ధిలో ఉంది. ఇది బాగా గుర్తుంచుకోవాలి, మర్చిపోరాదు. ఆత్మలమైన మనము కూడా జిందువులము, సూక్ష్మమైనవారము. పైకి వెళ్తే పెద్దగా కనబడటము, క్రింద చిన్నగా అవ్వడము ఉండదు. వారు జిందువే.

పైకి వెళ్ళినట్లయితే, మీకు కనిపించరు. బిందువు కదా, బిందువు ఏమి కనిపిస్తుంది! ఈ విషయాల పై పిల్లలు బాగా మననము కూడా చేయాలి. ఆత్మలైన మనము శరీరము ద్వారా పాత్రను అభినయించుటకు పై నుండి వచ్చాము. ఆత్మ పెరగడము, తరగడము ఉండదు. అవయవాలు మొదట చిన్నవిగా, తర్వాత పెద్దవిగా అవుతాయి.

ఇప్పుడు మీరు ఎలా అర్థము చేసుకున్నారో అలా ఇతరులకు కూడా తెలియజేయాలి. నంబరువారుగా ఎవరు ఎంత చదివారో అంతే చదివిస్తారు. ఇది తప్పనిసరి. నేర్పించుటకై అందరూ తప్పక టీచర్లుగా కూడా అవ్వాలి. తండ్రిలో జ్ఞానముంది. వారు అతిసూక్ష్మమైన పరమాత్మ, సదా పరంధామములో ఉంటారు. ఇక్కడకు ఒకేసారి సంగమ యుగములో వస్తారు. ఎప్పుడు చాలా దుఃఖము కలుగుతుందో అప్పుడు మీరు వచ్చి మాకు సుఖమునివ్వండి అని తండ్రిని పిలుస్తారు. బాబా మీరు వచ్చి మమ్ములను పతిత ప్రపంచము నుండి నూతన సత్త్వయుగ సుఖీ పావన ప్రపంచానికి తీసుకువెళ్ళండి లేక అక్కడికి వెళ్ళే మార్గాన్ని తెలియజేయండి అని మనము పిలుస్తామని ఇప్పుడు పిల్లలైన మీకు తెలుసు. వారు కూడా ఎప్పుడు స్వయముగా వస్తారో అప్పుడే మార్గాన్ని చూపగలరు. ఎప్పుడు ప్రపంచాన్ని పరివర్తన చేయవలసి ఉంటుందో అప్పుడే వారు వస్తారు. ఇవి చాలా సాధారణ విషయాలు. నోట్ చేసుకోవాలి. ఈ రోజు బాబా ఇలా తెలియజేశారు. మేము కూడా ఇలా తెలియజేస్తాము. ఇలా అభ్యాసము చేస్తూ చేస్తూ నోరు తెరవబడుతుంది. మీరు మురళీధరుని సంతానము కనుక మీరు తప్పక మురళీధరులుగా అవ్వాలి. ఎప్పుడు ఇతరులకు కళ్యాణము చేస్తారో అప్పుడే నూతన ప్రపంచములో ఉన్నత పదవి పొందుతారు. ఆ చదువు ఇక్కడి కొరకే. ఈ చదువు భవిష్య నూతన ప్రపంచము కొరకు. అక్కడ సదా సుఖమే సుఖముంటుంది. అక్కడ సతాయించే 5 వికారాలు ఉండనే ఉండవు. ఇక్కడ రావణ రాజ్యము అనగా పరాయి రాజ్యములో మనమున్నాము. మీరే మొదట మీ రాజ్యములో ఉండేవారు, దానిని మీరు నూతన ప్రపంచము అని అంటారు. మరలా భారతదేశమునే పాత ప్రపంచము అని అంటారు. నూతన ప్రపంచములో భారతదేశము..... గాయనము కూడా ఉంది. నూతన ప్రపంచములో ఇస్లామీయులు, బౌద్ధులు అని అనరు. తండ్రి వచ్చి పిల్లలైన మమ్ములను మేల్కొలుపుతున్నారని ఇప్పుడు మీ బుద్ధిలో ఉంది. డ్రామాలో వారి పాత్రనే అలా ఉంది. వారు వచ్చి భారతదేశాన్నే స్వర్గముగా చేస్తారు. భారతదేశమే మొదటి దేశము. మొదటి భారతదేశమునే స్వర్గము అని అంటారు. భారతదేశము ఆయువు పరిమితమయింది. లక్షల సంవత్సరములని చెప్పడము అపరిమితమైపోతుంది. లక్షల సంవత్సరముల విషయము ఏదియూ స్మృతిలో ఉండదు. నూతన భారతదేశము ఉండేది, ఇప్పుడు దానిని పాత భారతమనే అంటారు. భారతదేశమే నూతన ప్రపంచముగా అవుతుంది. మనమిప్పుడు నూతన ప్రపంచానికి అధికారులుగా అవుతున్నామని మీకు తెలుసు. నన్ను స్మృతి చేస్తే మీ ఆత్మ నూతనంగా, పవిత్రముగా తయారవుతుంది మరలా శరీరము కూడా కొత్తది లభిస్తుందని తండ్రి సలహా ఇస్తున్నారు. ఆత్మ, శరీరము రెండూ సతోప్రధానముగా అవుతాయి. మీకు సుఖము కొరకే రాజ్యము లభిస్తుంది. ఇది కూడా అనాదిగా తయారైన డ్రామా. నూతన ప్రపంచములో సుఖ-శాంతులు రెండూ ఉన్నాయి. అక్కడ ఏ తుఫానులు మొదలైనవి ఉండవు. బేహద్ శాంతిలో అందరూ శాంతిగా ఉంటారు. ఇక్కడ అశాంతి ఉంది, కనుక అందరూ అశాంతిగా ఉన్నారు. సత్త్వయుగములో అందరూ శాంతిగా ఉంటారు. ఇవి అద్భుతమైన విషయాలు కదా! ఇది అనాదిగా తయారైన ఆట. ఇవి బేహద్ విషయాలు. వారు హద్దులోని బ్యారిష్టరి, ఇంజనీరింగు మొదలైనవి చదువుతారు. ఇప్పుడు మీ బుద్ధిలో బేహద్ జ్ఞానముంది. ఒకేసారి తండ్రి వచ్చి బేహద్ డ్రామా రహస్యము తెలియజేస్తారు. బేహద్ డ్రామా ఎలా నడుస్తుంది అను పేరు కూడా వినలేదు. సత్త్వయుగ, త్రేతాయుగాలు గడచిపోయాయని

వాటిలో వీరి రాజ్యాలండేవని ఇప్పుడు మీరు తెలుసుకున్నారు. త్రేతాయుగములో రామ రాజ్యముండేది, తర్వాత ఇతర ధర్మాలు వచ్చాయి. ఇస్లామ్, బౌద్ధ, క్రైస్తవ.....అన్ని ధర్మముల గురించి పూర్తిగా తెలుసు. ఇవన్నీ 2500 సంవత్సరాలలోనే వచ్చాయి. ఇందులో 1250 సంవత్సరాలు కలియుగము. అంతా లెక్క ఉంది కదా. సృష్టి ఆయుష్షే 2500 సంవత్సరములని కాదు. మంచిది, ఇంకా ఎవరు ఉండేవారు అని ఆలోచించబడుతుంది. వారి ముందు దేవదేవతలు..... వారు కూడా మనుష్యులే కానీ దైవీగుణములున్నవారు. సూర్యవంశీ, చంద్రవంశీయులు 2500 సంవత్సరములలో ఉన్నారు. మిగిలిన అర్ధములో వీరంతా ఉండేవారు. ఇంతకంటే ఎక్కువగా ఏ లెక్కాచారము వెలువడదు. పూర్తి, ముష్టితిక, అర్ధ, పాతిక-నాలుగు భాగములున్నాయి. నియమానుసారము ముక్కలు-ముక్కలుగా చేస్తారు కదా. అర్ధములో ఇది ఉంది. సత్యయుగములో సూర్యవంశీ రాజ్యము, త్రేతాయుగములో చంద్రవంశీ రామరాజ్యము అని కూడా చెబుతారు. ఇది మీరు ఋజువు చేసి తెలియజేస్తారు. ఎవరు మొట్టమొదట సత్యయుగములో వస్తారో వారికి తప్పకుండా అందరికన్నా ఎక్కువ ఆయువు ఉంటుంది. కల్పమే 5 వేల సంవత్సరములు. వారు 84 లక్ష యోనులని చెప్పేవారు. కనుక కల్పము ఆయువు కూడా లక్షల సంవత్సరములని చెప్తారు. ఎవరూ ఒప్పుకోరు కూడా. ఇంత పెద్ద ప్రపంచము ఉంటుంటే వీలు లేదు. అదంతా అజ్ఞానము, ఇది జ్ఞానము అని తండ్రి కూర్చొని తెలిపిస్తున్నారు. జ్ఞానము ఎక్కడ నుండి వచ్చిందో కూడా ఎవ్వరికీ తెలియదు. జ్ఞానసాగరులు తండ్రి ఒక్కరే. వారే ఈ నోటి ద్వారా జ్ఞానమునిస్తున్నారు. గోముఖము అని అంటారు, ఈ గోమాత ద్వారా మీ అందరినీ దత్తు తీసుకుంటారు. ఈ కొద్ది విషయాలు తెలియజేయుట చాలా సహజము. ఒక రోజు తెలిపించి తర్వాత వదిలేస్తే బుద్ధి మరలా ఇతర విషయాలలో నిమగ్నమైపోతుంది. పాఠశాలలో ఒక రోజు చదువుతారా లేక రెగ్యులర్ గా రోజూ చదువుతారా! జ్ఞానము ఒక్క రోజులో తెలుసుకొనుటకు సాధ్యము కాదు. బేహద్ తండ్రి మనలను చదివిస్తున్నారు కనుక తప్పక బేహద్ చదువే అయ్యి ఉంటుంది. బేహద్ రాజ్యాన్నిస్తారు. భారతదేశములో బేహద్ రాజ్యముండేది కదా. ఈ లక్ష్మీనారాయణులు బేహద్ రాజ్యము చేసేవారు. మీరు ఈ రాజ్యాన్ని ఎలా పొందారు? అని ప్రశ్నించుటకు ఎవ్వరికీ ఈ విషయాలు స్వప్నములో కూడా స్వరించి ఉండవు. యోగులైన కారణముగా వారిలో పవిత్రత ఎక్కువగా ఉండేది, కనుక ఆయువు కూడా ఎక్కువగా ఉంటుంది. మనము కూడా యోగులుగా ఉండేవారము. తర్వాత 84 జన్మలు తీసుకుని భోగులుగా కూడా తప్పక కావాలి. ఈ లక్ష్మీనారాయణులు కూడా తప్పక పునర్జన్మలలో వచ్చి ఉంటారని మనుష్యులకు తెలియదు. మీరు భగవాన్ - భగవతి అని చెప్పలేరు. వీరికన్నా ముందు 84 జన్మలు తీసుకున్నవారు ఎవరూ లేరు. మొట్టమొదట సత్యయుగములో ఎవరు రాజ్యము చేస్తారో వారే 84 జన్మలు తీసుకుని నంబరువారుగా క్రిందకు వస్తారు. ఆత్మలమైన మనమే దేవతలుగా అవుతాము తర్వాత మనమే క్షత్రియులము..... డిగ్రీ తగ్గిపోతుంది. పూజ్యుల నుండి పూజారులు అని గాయనము కూడా ఉంది. సత్యోప్రధానము నుండి మరలా తమోప్రధానులుగా అవుతారు. ఇలా పునర్జన్మలు తీసుకుంటూ తీసుకుంటూ క్రిందకు వెళ్లిపోతారు. ఇది ఎంత సహజమైనది. కానీ మాయ ఎలాటిదంటే అనగా అన్ని విషయాలను మరిపింప చేస్తుంది. ఈ అన్ని పాయింట్లను చేర్చి పుస్తకాలు మొదలైనవి తయారు చేయవచ్చు. కానీ అవేవీ చెయ్యరు. ఇది తాత్కాలికము. తండ్రి ఏ గీతను వినిపించలేదు. తండ్రి ఇప్పుడు ఎలా తెలియజేస్తున్నారో అలాగే తెలియజేశారు. ఈ వేదశాస్త్రాలు మొదలైనవన్నీ తర్వాత తయారౌతాయి. మొత్తముగా ఉన్న ఇవన్నీ వినాశన సమయములో కాలిపోతాయి. సత్య, త్రేతాయుగాలలో ఏ పుస్తకాలు ఉండవు. తర్వాత భక్తిమార్గములో మరలా తయారవుతాయి. ఎన్నో వస్తువులు తయారవుతాయి. రావణుని కూడా తయారు చేస్తారు కానీ రావణుడంటే ఎవరో ఏమీ తెలియదు. ప్రతి

సంవత్సరము తయారు చేస్తారు, తగులబెట్టారు కనుక రావణుడు తప్పక పెద్ద శత్రువై ఉంటాడని తండ్రి చెప్తున్నారు. కానీ శత్రువు ఎలా అయ్యాడో ఎవరికీ తెలియదు. సీతను అపహరించాడు కనుక బహుశా శత్రువై ఉంటాడని వారు అనుకుంటారు. రాముని సీతను అపహరించాడంటే పెద్ద గజదొంగ అయ్యి ఉంటాడు కదా! ఎప్పుడు దొంగతనము చేస్తాడు! త్రేతాలోనా, త్రేతాయుగము అంత్యములోనా! ఈ విషయాల పై కూడా విచారము చేయబడుతుంది. ఎప్పుడు దొంగతనము జరగాలి! ఏ రాముని సీత అపహరించబడింది. రామ-సీతల రాజధాని కూడా ఉండినదా? ఒకే రామ-సీతలు ఉన్నారా? శాస్త్రాలలో ఇది ఒక కథలాగా వ్రాయబడి ఉంది. ఏ సీత? అని ఆలోచించబడుతుంది. 12 మంది రామ-సీతలు ఉంటారు కదా. మరి ఏ సీతను అపహరించాడు? తప్పక చివరి సీతనే అయ్యి ఉంటుంది. రాముని సీత అపహరించబడిందని చెప్తారు. ఇప్పుడు రామరాజ్యములో పూర్తి సమయమంతా ఒకరి రాజ్యమే ఉండదు. తప్పక వారి వంశముంటుంది. కనుక ఏ నంబరు సీత అపహరింపబడింది. ఇవన్నీ చాలా అర్థము చేసుకోవాల్సిన విషయాలు. పిల్లలైన మీరు చాలా శీతలతతో ఎవరికైనా ఈ రహస్యాలన్నీ తెలియజేయగలరు.

తండ్రి చెప్తున్నారు - భక్తిమార్గములో మనుష్యులు ఎన్ని దెబ్బలు తింటూ తింటూ ఎంత దుఃఖితులై ఉన్నారు, ఎప్పుడు అతి దుఃఖితులుగా అవుతారో అప్పుడు అరుస్తూ ఉంటారు - బాబా ఈ దుఃఖము నుండి విడిపించండి..... రావణుడు వస్తువేమీ కాదు కదా. ఒకవేళ వ్యక్తి అయితే తమ రాజును ప్రతి సంవత్సరము ఎందుకు చంపుతారు! రావణునికి తప్పక పత్ని కూడా ఉంటుంది. మండోదరి చిత్రాన్ని చూపిస్తారు. మండోదరి చిత్రమును తయారు చేసి కాల్పుటను ఎప్పుడూ చూడలేదు. కనుక తండ్రి కూర్చోని తెలియజేస్తున్నారు. ఇది అసత్య మాయ, అసత్య కాయము..... ఇప్పుడు మీరు అసత్య మనుష్యుల నుండి సత్య దేవతలుగా అగుటకు ఇక్కడ కూర్చోని ఉన్నారు. వ్యత్యాసముంది కదా! అక్కడ సదా సత్యమే చెప్తారు. అది సత్య ఖండము, ఇది అసత్య ఖండము. కనుక అసత్యమే చెప్తూ ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కారం.
ధారణకొరకు ముఖ్య సారము:-

1. జ్ఞానసాగరులైన తండ్రి ప్రతి రోజూ ఏ బేహద్ చదువును చదివిస్తున్నారో, దాని పై విచార సాగర మథనము చేయాలి. ఏమి చదివారో దానిని ఇతరులచే కూడా తప్పక చదివించాలి.
2. ఈ బేహద్ డ్రామా ఎలా నడుస్తున్నది, ఇది అనాదిగా తయారైన అద్భుతమైన డ్రామా, ఈ రహస్యాలన్నీ బాగా అర్థము చేసుకొని మరలా అర్థము చేయించాలి.

వరదానము :- “ హద్దులోని రాయల్ కోరికల నుండి ముక్తులుగా ఉండి సేవ చేయు నిస్వార్థ

సేవాధారీ భవ ”

ఎలాగైతే బ్రహ్మాబాబా కర్మబంధనాల నుండి ముక్తమై న్యారా(అతీతం)గా అగుటకు ఉదాహరణమైనాడు. సేవ, స్నేహముల బంధము తప్ప ఏ ఇతర బంధమూ లేదు. సేవలో ఏవైతే హద్దులోని రాయల్ కోరికలుంటాయో, అవి కూడా లెక్కాచారపు బంధనములో బంధిస్తాయి. సత్యమైన సేవాధారులు ఈ లెక్కాచారముతో కూడా ముక్తముగా ఉంటారు. ఎలాగైతే దేహ బంధనము, దేహ సంబంధాల బంధనముందో అలా సేవలో నిస్వార్థము కూడా ఒక బంధనమే. ఈ బంధనము నుండి లేక రాయల్ లెక్కాచారము నుండి కూడా ముక్తులుగా ఉండు నిస్వార్థ సేవాధారులుగా కండి.

స్లోగన్ :- “ప్రమాణాలను పైలులో ఉంచక పైనల్ గా తయారై చూపండి”